

8 ta' Settembru - Il-Vitorja


◀◀◀ *minn Joe Chetcuti*

Allavolja issa ghaddew kważi nofs millenju minn meta Malta sofriet l-Assedju l-Kbir mill-armata Torka; allavolja l-festi nazzjonali ta' Malta f'dan l-aħhar nofs seklu żdiedu minn wahda għal hamsa, il-festa tal-Vitorja li kienet l-ewwel Festa Nazzjonali, qatt ma marret lura, anzi żdiedet matul il-mixja


tas-snin. Wahda mir-raġunijiet hi, li hawn Malta, il-festa tal-Vitorja hi magħquda intimament mat-Tifkira tat-Twelid tal-Verġni Marija - il-Bambina. Żewġ twelidijiet: dik tal-Madonna u dik ta' Malta mill-ġdid bir-rebħa l-kbira tal-Maltin fuq it-Torok.

Ftit jew wisq, kważi l-Maltin

kollha jafu jgħidulek xi haġa fuq l-Assedju l-Kbir tas-sena 1565, imma mhux kulhadd jaf fuq l-impatt kbir li r-rebħa tal-Maltin kellha fuq l-istorja tal-Ewropa kollha kemm hi. Fis-sekli 15 u 16, l-Ewropa, li kienet kontinent li jhaddan ir-religjon nisranija, kienet mhedda mit-Torok li jhaddnu r-religjon Iżlamika, ta'



L-Assedju l-Kbir tal-1565



L-Assejju fuq il-Forti San Mikiel fis-27 ta' Ġunju 1565.



Il-Gran Mastru Jean De La Valette.

Mawmettu. It-Torok tant kienu rabbew arja u ziedu fil-qawwa militari li ghamlu hafna konkwesti u bdew jibnu Imperu kbir - l-Imperu Ottoman. Kif għedna, riedu jahkm u l-Ewropa u ddecidew li jibdeu miċ-ċekjuna Malta għax Malta dejjem kienet "iċ-ċavetta tal-Mediterran".

F'dak iż-żmien, Malta kienet taht il-hakma tal-Kavallieri tal-Ordni ta' San Ġwann - Ordni Religjuż. Qabel gew Malta, il-Kavallieri kienu Ċipru, gżira ohra fil-Mediterran. It-Torok habtu għal Ċipru, keċċew lill-kavallieri li gew Malta.

Imma t-Torok ma hamlux jaraw lill-Kavallieri stabbiliti f'Malta.

Riedu jharbtu l-Ordni ta' San Ġwann darba għal dejjem. Il-Misilmin dejjem kienu għedewwa horox tal-Insara. Fil-ġlied li kellhom biex ikabbru l-imperu tagħhom, it-Torok kienu joqtlu u jiehdu lsiera kemm jifilhu.

Mela, sebah jum meta flotta qawwijata' xwieni Torok, mghobbijin b'armata kbira ta' gellieda, tfaċċaw fil-port ta' Malta. Il-jum kien it-18 ta' Mejju 1565. L-Ottomani niżlu l-art b'40,000 suldat taht it-tmexxija ta' Mustafa Paxà; ghamlu l-kampijiet tagħhom fil-kampanja, l-ikbar kamp kien fil-Marsa.


Il-forza ta' Malta kienet tabilhaqq

fqira hdejn dik tat-Torok. Il-Gran Mastru La Valette kellu b'kollox mad-9,000 suldat li minnhom kienu 592 kavallier u l-ohrajn Maltin.

Il-Maltin bdew jitolbu b'herqa kbira lill-Madonna biex tehlisom mill-hakma tat-Torok u milli jidher semgħethom għax mill-ewwel inqala diżgwid bejn l-ammiral tal-flotta Pijali Paxà u l-general tat-truppi Mustafa Paxà. Mustafa ried li t-Torok l-ewwel jattakkaw u jiehdu lil Ghawdex billi jirbhu ċ-Ċittadella filwaqt li Pijali ried li l-ewwel jiġi attakkat il-Forti Sant'Iermu halli l-flotta tkun sigurtà fil-port ta' Marsamxett. Imma fil-fatt l-attakki bdew fuq il-Forti Sant'Iermu. Wara ġimghatejn wasal Dragut b'aktar flotta tat-Torok.


It-taqbida għall-Forti Sant'Iermu kienet qalila. Il-forti ġie mfarrak u fit-23 ta' Ġunju 1565, il-kavallieri u l-Maltin kellhom iċedu u jerhu l-forti f'idejn it-Torok.

Wara li waqa' Sant'Iermu saru xeni li jkexxu. It-Torok qatlu l-kavallieri u l-Maltin li ċedew, fethulhom sidirhom forma ta' salib, rabtuhom ma' biċċa njama u xehtuhom il-bahar biex ir-rih jehodhom lejn Sant'Anglu fejn kien hemm La Valette. La Valette, b'risposta qata' ras il-prigunieri kollha u dawn l-irjus gew sparati lejn Sant'Iermu li issa kienu f'idejn




Il-Forti Sant'Anglu fil-Birgu.





Il-flotta fil-battalja ta' Lepanto (Greċja) fis-7 ta' Ottubru 1571.



Iċ-Ċittadella – Rabat Ghawdex.

it-Torok.

It-taqbida ghal Sant'Iermu swietilhom hafna lill-Ottomani: tilfu mat-8,000 raġel u tilfu lil Dragut li miet b'daqqa ta' ġebbla.

Wara l-waqa' ta' Sant'Iermu l-ġlied baqa' sejjer. It-Torok habtu ghall-Birgu u ghall-Isla, imma ghalkemm mietu hafna nies dawn ma ġewx mirbuha.

Sadanittant La Valette talab l-ghajjuna minn Sqallija. Waslet din l-ghajjuna, 7,850 raġel, fis-7 ta' Settembru. Hawn it-Torok bdew jaqtgħu qalbhom, bejn ghax il-Maltin ivvelenaw il-bjar tal-ilma minn fejn jixorbu t-Torok billi ntefgħu xi annimali mejta ġol-bjar u ankè ghax hasbu li minn Sqallija waslet forza aktar qawwija milli fil-fatt ġara.

It-Torok daqqew l-irtirata u fit-8 ta' Settembru t-truppi hallew ix-xtut ta' Malta għal kollox.



Il-wasla ta' numru kbir ta' suldati minn Sqallija waqt l-Assedju l-Kbir fl-1565. Dettal tal-affresk ta' Perez D'Aleccio.

Mar-riebha tat-8 ta' Settembru żdiedet it-tifkira tar-riebha, meta ntemm it-tieni assedju ta' Malta meta fit-8 ta' Settembru 1943, ċediet l-Italja.

Bir-riebha ta' Malta fuq it-Torok, l-imperu Ottoman baqa' sejjer lura, l-aktar fit-telfa li ġarrbu t-Torok fil-Battalja ta' Lepanto (Greċja) fis-7 t'Ottubru 1571.

WB

White Brothers Limited

White Brothers Building
St. Bernard Street, Marsa HMR 12

Tel: 2125 1484/5 • Fax: 2124 7374

e-mail: info@whitebrosmalta.com • www.whitebrosmalta.com

